

NORÐURLENDSKUR RITHÖVUNDASKÚLI FYRI UNG 2016



1.-6. august 2016 bjóðar Nordens folkhøgskole á Biskops-Árnö í Svøríki skrivihugaðum ungum millum 15-18 ár úr øllum norðurlondum til norðurlendskan rithøvundaskúla fyri ung. Skeiðið er ókeypis, og heilir sjeý norðurlendskir rithøvundar skipa fyri vikuni á tremur við lesing, skrivning, tekstsamrøðu og høvi at hitta onnur ung. Undirvísingin fer fram á skandinaviskum máli og enskum.

Hetta er eitt serstakt høvi hjá tær, sum hevur hug at skriva, og sum leingist eftir at hitta onnur við somu dreymum og áhugamálum.



Biskops
Árnö



norden



UM RITHØVUNDASKÚLAN

Ída Linde og Athena Farrokhzad hava ábyrgd av skeiðsinnihaldinum. Tey bæði eru rithøvundar, umsetarar, ummælarar og lærarar á Nordens forfatterskole Biskops-Årnö. Tey bæði og fimm aðrir rithøvundar úr teimum norðurlendsku málsøkjunum vera lærarar á rithøvundaskúlanum hesa vikuna.

Teir sjey rithøvundarnir fara at býta út vitan og royndir í felag og leggja upplegg og framløgur til rættis við støði í royndum og vitan hjá luttakarunum. Undirvísing og samrøða verða á skandinaviskum og enskum. Á tann hátt verður møguligt hjá luttakaranum at bota um sítt eigna mál gjøgnum sína fagurbókmentaligu skrivning, umframt at fatanin av hinum norðurlendsku málunum verður styrkt gjøgnum felags samrøður um bókmentir.

Skráin fevnir um ymiskar skrivivenjingar, har møguleiki verður at royna seg, annaðhvørt uppgávnar skulu loysast hvør fyri seg ella í bólki. Vit fara eisini at kava niður í ymisk bókmentalig øki. Um kvøldið er tað møguligt at lesa upp fyri hvørjum øðrum í Biskops-køkinum.

Týdningarmesti tátturin í vikuni er tekstsamrøðan, sum er siðvenja í norðurlendsku rithøvundaútbúgvingunum. Tekstsamrøðan er ein háttur at læra seg at lesa bæði egnar tekstir og tekstir hjá øðrum til tess at gerast ein betri rithøvundur.

FRÍTÍÐ

Uttanfyri undirvísingar- og skrivitíðir er nógv ymiskt virkseimi at velja millum. Tú kanst fara til Mälaren at svimja, fara í baðstovu, spæla rundbólt, fótibólt ella kub. Haraftrat er tað møgult at rógva í kano, fara í skógin, venja í venjingarhøllum ella spæla bandy í fimleikahøllini.

Á skúlanum er eitt einastandandi bókasavn, sum er opið alt samdøgrið, og sum hevur bókur á frummalinum úr øllum norðurlondum. Luttakararnir á rithøvundaskúlanum fara at nýta hetta bókasavnið nógv og soleiðis fáa betri kunnleika til norðurlenskar bókmentir.



GRUNDARLAG

Gomul siðvenja hjá norðurlenskum rithøvundum er at hittast á Biskops Arnö. Síðan 1960 hava vit skipað fyri bókmentaligum námsskeiðum og ráðstevnum, og nógvir viðurkendir norðurlenskir rithøvundar hava verið á skeiði her. Her finna vit Nordens forfatterskole.

TÍÐ, STAÐ OG FERÐ

Tíð: 1.-6. august 2016

Stað: Nordens forfatterskole á Nordens folkhögskola Biskops Arnö, við Mälaren í Bålsta (uml. 60 km frá Stockholm)

Biskops Arnö
746 93 BÅLSTA
SVERIGE



Farleið og kort, sí:

www.biskopsarno.se/vagbeskrivning/

Ferð: Luttakaramir ferðast sjálvir til og frá Biskops-Arnö. Tú skalt sjálv(ur) bíleggja og gjalda fyri ferðina í fyrsta umfari, men tú fært pengarnar aftur, tá ið tú vísir kvittanir.

MÁLBÓLKUR

Ung millum 15 – 18 ár úr øllum Norðurlondum.

UMSÓKNARFREIST

Umsóknarfreist: 17. apríl 2016

Umsóknin skal innihalda:

- Ein tekst, 1-2 A4-síður, sum tú sjálv(ur) hevur skrivað.
Tema: "Eg – ein rithøvundur".
- Navn
- Adressu
- Telefonnummar
- Teldupostadressu
- Foreldur (um tú ikki er fylt(ur) 18 ár)

Umsóknin skal sendast til: forfattarskolan.unga.arno@folkbildning.net

Tað eru lærarar á Nordisk forfatterskole, sum gera av, hvør fær pláss á skúlanum.

ÓKEYPIS AT LUTTA

Rithøvundaskúlin fyri ung er ókeypis. Undirvísing, ferðakostnaður, matur og gisting verður gildið av Norðurlandska Ráðharraráðnum, sum hevur sett sær sum mál at stuðla barna- og ungdomsbókmentir. Tað einasta, sum tú sjálv(ur) skalt hava við, er lummapengar.

Meira kunning, sí:

<http://www.biskopsarno.se/forfattarskolan-for-unga-2016/>

Ella send ein teldupost til:

forfattarskolan.unga.arno@folkbildning.net